

شب قدر

إِنَّا أَنْزَلْنَاهُ فِي لَيْلَةِ الْقَدْرِ ۝ وَمَا أَذْرَكَ مَا لَيْلَةُ الْقَدْرِ ۝
 لَيْلَةُ الْقَدْرِ لَا خَيْرٌ قِبْلَهُ شَهْرٌ ۝ تَنَزَّلُ الْمَلَائِكَةُ وَالرُّوحُ
 فِيهَا بِإِذْنِ رَبِّهِمْ ۝ مِنْ كُلِّ أَمْرٍ ۝ سَلَامٌ ۝ هِيَ حَتَّىٰ مَطْلَعِ
 الْفَجْرِ ۝ (القدر ۵-۹۷)

ہم نے اس (قرآن) کو شبِ قدر میں نازل کیا ہے۔ اور تم کیا جانو کہ شبِ قدر کیا ہے؟ شبِ قدر ہزار ہیزوں سے زیادہ بہتر ہے۔ فرشتے اور روح اُس میں اپنے رب کے اذن سے ہر حکم لے کر اترتے ہیں۔ وہ رات سراسرِ سلامتی ہے طلوعِ بھرتک۔

مفتي محمد شفيع

حضرت ابن ابی حاتمؓ نے مجاهد سے مرسل ا روایت کیا ہے کہ رسول اللہ صلی اللہ علیہ وسلم نے بنی اسرائیل کے ایک مجاهد کا حال ذکر کیا جو ایک ہزار مہینے تک مسلسل مشغول جہاد رہا، کبھی تھیار نہیں اٹارتے۔ مسلمانوں کو یہ سن کر تعجب ہوا۔ اس پر سورہ قدر نازل ہوئی جس میں اس امت کے لیے صرف ایک رات کی عبادت کو اُس مجاهد کی عمر بھر کی عبادت، یعنی ایک ہزار مہینے سے بہتر قرار دیا ہے۔ ابن جریر نے بروایت مجاهد ایک دوسرا واقعہ یہ ذکر کیا ہے کہ بنی اسرائیل میں ایک عابد کا یہ حال تھا کہ ساری رات عبادت میں مشغول رہتا اور صبح ہوتے ہی جہاد کے لیے کل کھڑا ہوتا اور دن بھر جہاد میں مشغول رہتا۔ ایک ہزار مہینے اس نے اسی مسلسل عبادت میں گزار

دیے۔ اس پر اللہ تعالیٰ نے سورہ قدر نازل فرمائی کہ اس امت کی فضیلت سب پر ثابت فرمادی۔ اس سے یہ بھی معلوم ہوتا ہے کہ شب قدر امیت محمدیہ کی خصوصیات میں سے ہے۔ (منظیری) ابن کثیر نے یہی قول امام مالکؓ کا نقل کیا ہے اور بعض ائمۃ شافعیہ نے اس کو جمہور کا قول لکھا ہے۔ خطابی نے اس پر اجماع کا دعویٰ کیا ہے مگر بعض محدثین نے اس میں اختلاف کیا ہے۔ (ماخوذ از ابن کثیر)۔ معارف القرآن، ج ۸، ص ۹۱)

مولانا سید ابوالاعلیٰ مودودی

یہاں فرمایا گیا ہے کہ ہم نے قرآن کو شب قدر میں نازل کیا ہے، اور سورہ بقرہ میں ارشاد ہوا ہے: شَهْرُ رَمَضَانَ الَّذِي أُنزِلَ فِيهِ الْقُرْآنُ، (البقرہ ۱۸۵:۲) ”رمضان وہ مہینہ ہے جس میں قرآن نازل کیا گیا۔“ اس سے معلوم ہوا کہ وہ رات جس میں پہلی مرتبہ خدا کا فرشتہ غارہ رامیں نبی صلی اللہ علیہ وسلم کے پاس وحی لے کر آیا تھا وہ ماہ رمضان کی ایک رات تھی۔ اس رات کو یہاں شب قدر کہا گیا ہے اور سورہ دخان میں اسی کو مبارک رات فرمایا گیا ہے: إِنَّا آنَّزَلْنَاهُ فِي لَيْلَةِ مُبَرَّكَةٍ (۳:۲۲) ”ہم نے اسے ایک برکت والی رات میں نازل کیا ہے۔“ اس رات میں قرآن نازل کرنے کے دو مطلب ہو سکتے ہیں۔ ایک کہ یہ اس رات پورا قرآن حاملی وحی فرشتوں کے حوالہ کر دیا گیا، اور پھر واقعات اور حالات کے مطابق وقتاً فوقتاً ۲۳ سال کے دوران میں جریل علیہ السلام اللہ تعالیٰ کے حکم سے اس کی آیات اور سورتیں رسول اللہ صلی اللہ علیہ وسلم پر نازل کرتے رہے۔ یہ مطلب ابن عباسؓ نے بیان کیا ہے (ابن جریر، ابن المنذر، ابن ابی حاتم، حاکم، ابن مردویہ، بیہقی)۔ دوسرا مطلب یہ ہے کہ قرآن کے نزول کی ابتداء اس رات سے ہوئی۔ یہ امام شعبی کا قول ہے، اگرچہ ان سے بھی دوسرا قول وہی منقول ہے جو ابن عباس کا اور گزر را ہے (ابن جریر)۔ بہر حال دونوں صورتوں میں بات ایک ہی رہتی ہے کہ رسول اللہ صلی اللہ علیہ وسلم پر قرآن کے نزول کا سلسلہ اسی رات کوشروع ہوا اور یہی رات تھی جس میں سورہ علق کی ابتدائی پانچ آیات نازل کی گئیں۔ تاہم یہ بات اپنی جگہ ایک حقیقت ہے کہ قرآن کی آیات اور سورتیں اللہ تعالیٰ اسی وقت تصنیف نہیں فرماتا تھا جب رسول

اللہ صلی اللہ علیہ وسلم اور آپ کی دعوتِ اسلامی کو کسی واقعہ یا معاملہ میں ہدایت کی ضرورت پیش آتی تھی، بلکہ کائنات کی تخلیق سے بھی پہلے ازل میں اللہ تعالیٰ کے ہاں زمین پر نوع انسانی کی پیدائش، اس میں انبیا کی بعثت، انبیا پر نازل کی جانے والی کتابوں، اور تمام انبیاء کے بعد آخر میں محمد صلی اللہ علیہ وسلم کو مبعوث فرمائے اور آپ پر قرآن نازل کرنے کا پورا منصوبہ موجود تھا۔ شب قدر میں صرف یہ کام ہوا کہ اس منصوبے کے آخری حصے پر عمل درآمد شروع ہو گیا۔ اس وقت اگر پورا قرآن حاملینِ حق کے حوالے کر دیا گیا ہو تو کوئی قابلِ تعجب امر نہیں ہے۔

قدر کے معنی بعض مفسرین نے تقدیر کے لیے ہیں، یعنی یہ وہ رات ہے جس میں اللہ تعالیٰ تقدیر کے فیصلے نافذ کرنے کے لیے فرشتوں کے سپرد کر دیتا ہے۔ اس کی تائید سورہ ڈخان کی یہ آیت کرتی ہے: **فَيَنْهَا يُفْرَقُ كُلُّ أَمْرٍ حَكِيمٌ** ۵ (الدخان: ۲۲-۲۳) ”اُس رات میں ہر معاملے کا حکیمانہ فیصلہ صادر کر دیا جاتا ہے۔“ بخلاف اس کے امام زہری کہتے ہیں کہ قدر کے معنی عظمت و شرف کے ہیں، یعنی وہ بڑی عظمت والی رات ہے۔ اس معنی کی تائید اسی سورہ کے ان الفاظ سے ہوتی ہے کہ ”شب قدر ہزار بھینسوں سے زیادہ بہتر ہے۔“

اب رہا یہ سوال کہ یہ کون سی رات تھی، تو اس میں اتنا اختلاف ہوا ہے کہ قریب قریب ۴۰ مختلف اقوال اس کے بارے میں ملتے ہیں۔ لیکن علماء امت کی بڑی اکثریت یہ رائے رکھتی ہے کہ رمضان کی آخری دس تاریخوں میں سے کوئی ایک طاق رات شب قدر ہے، اور ان میں بھی زیادہ تر لوگوں کی رائے یہ ہے کہ وہ ستائیسویں رات ہے..... غالباً کسی رات کا تعلقن اللہ اور اس کے رسول کی طرف سے اس لیے نہیں کیا گیا ہے کہ شب قدر کی فضیلت سے فیض اٹھانے کے شوق میں لوگ زیادہ سے زیادہ راتیں عبادت میں گزاریں اور کسی ایک رات پر اکتفا نہ کریں۔

یہاں یہ سوال پیدا ہوتا ہے کہ جس وقت ملکہ معظمه میں رات ہوتی ہے اُس وقت دنیا کے ایک بہت بڑے حصے میں دن ہوتا ہے، اس لیے ان علاقوں کے لوگ تو کبھی شب قدر کو پا ہی نہیں سکتے۔ اس کا جواب یہ ہے کہ عربی زبان میں اکثر رات کا لفظ دن اور رات کے مجموعے کے لیے بولا جاتا ہے۔ اس لیے رمضان کی ان تاریخوں میں سے جو تاریخ بھی دنیا کے کسی حصے میں ہو اُس کے دن سے پہلے والی رات وہاں کے لیے شب قدر ہو سکتی ہے۔ (تفہیم القرآن، ج ۶، ص ۲۰۳-۲۰۶)

مولانا امین احسن اصلاحی

یہ ایک رات ہزار مہینوں سے بڑھ کر ہے۔ یہ بہتری ظاہر ہے کہ حصول مقصد کے اعتبار سے ہے۔ جس طرح اس ماڈی دنیا میں فصلوں، موسموں اور اوقات کا اعتبار ہے، اسی طرح روحانی عالم میں بھی ان کا اعتبار ہے۔ جس طرح خاص خاص چیزوں کے بونے کے لیے خاص خاص موسم اور مینے ہیں، ان میں آپ بوتے ہیں تو وہ پروان چڑھتی اور مشر ہوتی ہیں، اور اگر ان موسموں اور مہینوں کو آپ نظر انداز کر دیتے ہیں تو وہ سرے میں بھی خاص خاص کاموں کے لیے خاص موسم اور خاص اوقات دایاں مقرر ہیں۔ اگر ان اوقات دایاں میں وہ کام کیے جاتے ہیں تو وہ مطلوبہ نتائج پیدا کرتے ہیں اور اگر وہ دایاں اوقات نظر انداز ہو جاتے ہیں تو وہ سرے دایاں اوقات کی زیادہ سے زیادہ مقدار بھی ان کی صحیح قائم مقامی نہیں کر سکتی۔ اس کو مثال سے یوں سمجھیے کہ جدھ کے لیے ایک خاص دن ہے۔ روزوں کے لیے ایک خاص مہینہ ہے، حج کے لیے خاص مہینہ اور خاص دن ہیں۔ توفی عرف کے لیے معینہ دن ہے۔ ان تمام دایاں اوقات کے ساتھ اللہ تعالیٰ نے بڑی بڑی عبادتیں مقرر کر رکھی ہیں جن کے اجر و ثواب کی کوئی حد و نہایت نہیں ہے لیکن ان کی ساری برکتیں اپنی اصلی صورت میں تبھی ظاہر ہوتی ہیں جب یہ تھیک تھیک ان دایاں اوقات کی پابندی کے ساتھ عمل میں لائی جائیں۔ اگر ایسا نہ ہو تو وہ برکت فوت ہو جاتی ہے جو ان کے اندر مضر ہوتی ہے۔

بھی حال لیتے القدر کا ہے۔ یہ بڑی برکتوں اور رحمتوں کی رات ہے۔ بنہ اگر اس کی جتنوں میں کامیاب ہو جائے تو اس ایک ہی رات میں خدا کے قرب کی وہ اتنی منزلیں طے کر سکتا ہے جتنی ہزار راتوں میں نہیں کر سکتا۔ ”ہزار راتوں“ کی تعبیر بیانِ کثرت کے لیے بھی ہو سکتی ہے اور بیانِ نسبت کے لیے بھی لیکن مدعا کے اعتبار سے دونوں میں کوئی بڑا فرق نہیں ہو گا۔ مقصود بھی بتانا ہے کہ اس رات کے پردوں میں روح و دل کی زندگی کے بڑے خزانے چھپے ہوئے ہیں۔ خوش قسمت ہیں وہ جو اس کی جتنوں میں سرگرم رہ سکیں اور اس کو پانے میں کامیاب ہو جائیں۔

سید قطب شہید

اس رات کی عظمت کی حقیقت انسانی فہم و ادراک سے ماوراء ہے۔ قَمَّا أَذْكَرَ مَا لَيْلَةُ
الْقَدْرِ ”اور تم کیا جانو! شب قدر کیا ہے؟“ اس رات کے سلسلے میں جو انسانوں داستانیں عام
 میں پھیلی ہوئی ہیں اس کی عظمت کا اُن سے کوئی تعلق نہیں۔ یہ اس لیے عظیم ہے کہ اسے قرآن
 کے--- جس میں عقیدہ، فکر، قانون اور زندگی کے وہ تمام اصول و آداب ہیں جن سے زمین اور
 انسانی ضمیر کی سلامتی وابستہ ہے--- نزول کے آغاز کے لیے منتخب کیا گیا۔ یہ اس لیے بھی عظیم
 ہے کہ اس میں ملائکہ بالخصوص جریل علیہ السلام اپنے رب کے اذن کے ساتھ قرآن لے کر
 زمین پر نازل ہوئے اور پھر یہ فرشتے کائنات کے اس حین نوروز کے موقع پر زمین و آسمان کے
 مابین پھیل گئے۔ سورت ان امور کی عجیب و غریب انداز میں تصویر کیشی کرتی ہے.....

نوع انسانی اپنی جہالت و بدبختی سے اس شب کی قدر و قیمت، اس واقعہ--- وحی--- کی
 حقیقت اور اس معاملے کی عظمت سے غافل ہے، اور اس جہالت و غفلت کے نتیجے میں وہ اللہ کی
 بہترین فنتوں سے محروم ہے۔ وہ سعادت اور حقیقی سلامتی دل کی سلامتی، گھر کی سلامتی اور سماج کی
 سلامتی کو--- جو اسلام نے اسے بخشی تھی--- کھوچکی ہے۔ مادی ارتقا اور تہذیب و تمدن کے جو
 دروازے آج نوع انسانی پر کھلتے ہیں، اُس سے اس محرومی کی تلافی نہیں ہو سکتی۔ آج انسانیت
 شقاوتوں و بدبختی کا شکار ہے حالانکہ پیداوار کی افراط ہے اور وسائل معاش کی بہتات۔ حسین و جیل
 نور جو انسانیت کی روح میں ایک بارچکا تھا، بجھ چکا ہے۔ ملاعِ اعلیٰ سے ربط و تعلق کی فرحت و انبساط
 کا خاتمه ہوچکا ہے اور ارواح و قلوب پر سلامتی کا جو فیضان تھا وہ مفقوود ہوچکا ہے۔ روح کی اس
 صررت، آسمان کے اس نور اور ملاعِ اعلیٰ سے ربط و تعلق کی سرست کا کوئی بدل اسے نہیں مل سکا ہے۔

ہم اہل ایمان مامور ہیں کہ اس یادگار واقعہ کو فراموش نہ کریں، نہ اس سے غافل ہوں۔
 ہمارے نبی صلی اللہ علیہ وسلم نے ہماری ارواح میں اس یاد کو تازہ رکھنے کا بہت آسان طریقہ مقرر
 فرمادیا تاکہ ہماری ارواح اُس رات سے اور جو کائناتی واقعہ--- وحی آسمانی--- اس میں رومنا
 ہو، اس سے ہمیشہ وابستہ رہیں۔ آپ نے ہمیں اس بات پر ابھارا کہ شب قدر کو ہم ہر سال
 رمضان کے آخری عشرے کی راتوں میں ڈھونڈیں اور اس رات میں جاگ کر اللہ کی عبادت

کریں۔ صحیح بخاری اور صحیح مسلم میں ہے: تَحْرُرُوا لِيَلَةَ الْقُدْرِ فِي الْعَشِيرِ الْأَوَاخِرِ مِنْ رَمَضَانَ، ” شب قدر کو رمضان کی آخری دس راتوں میں تلاش کرو۔“ صحیحین ہی کی ایک روایت میں ہے کہ رسول اللہ صلی اللہ علیہ وسلم نے فرمایا: مَنْ قَامَ لِيَلَةَ الْقُدْرِ إِيمَانًا وَأَحْسَابًا غُفرَلَةً مَا تَقدَّمَ مِنْ ذَنبِهِ، ” جس کسی نے شب قدر اللہ کی عبادت ایمان اور احساب کی حالت میں کی اُس کے پچھلے گناہ معاف کر دیے جائیں گے!“

اسلام ظاہری شکل کو اور رسول کا نام نہیں ہے۔ اسی واسطے رسول اللہ صلی اللہ علیہ وسلم نے ”شب قدر“ کے بارے میں فرمایا کہ وہ ایمان اور احساب کی حالت میں ہو!۔۔۔ ایمان کا مطلب یہ ہے کہ شب قدر جن عظیم مطالب و معانی سے وابستہ ہے (دین و حی رسانی اور قرآن) انھیں ہم ذہن میں تازہ کریں اور ”احساب“ کا مطلب یہ ہے کہ عبادت صرف اللہ کی رضا کے لیے اور اخلاص کے ساتھ ہو۔ اسی صورت میں قلب کے اندر اُس عبادت کی متعمیز حقیقت زندہ و بیدار ہو سکتی ہے اور قرآن جس تعلیم کو لے کر آیا ہے اس سے ربط و تعلق قائم ہو سکتا ہے۔

ترتیب کا اسلامی نظام عبادت اور قلبی عقائد کے درمیان ربط قائم کرتا ہے اور ان ایمانی حقائق کو زندہ رکھنے، انھیں واضح کرنے اور انھیں زندہ صورت میں مستحکم بنانے کے لیے عبادات کو بطور ذریعہ کے استعمال کرتا ہے تاکہ یہ ایمانی حقائق غور و فکر کے دائرے سے آگے بڑھ کر انسان کے احساسات اور اس کے قلب و دماغ میں اچھی طرح پیوست ہو جائیں۔

یہ بات ثابت ہو چکی ہے کہ ترتیب کا یہی نظام ان حقائق کو زندہ و تازہ رکھنے اور دل کی دنیا اور عمل کی دنیا میں انھیں حرکت بخشنے کے لیے موزوں ترین نظام ہے۔ یہ بات بھی واضح ہو چکی ہے کہ ان حقائق کا صرف نظری علم عبادت کی معاونت کے بغیر ان حقائق کو زندہ و برقرار نہیں رکھ سکتا اور نہ یہ کسی طریقے سے ممکن ہے اور نہ اس نظام کے بغیر ان حقائق کو فرد اور معاشرے کی زندگی میں قوت حركہ کی حیثیت حاصل ہو سکتی ہے۔

شب قدر کی یاد اور اس میں ایمان و احساب کے ساتھ اللہ کی عبادت اس کا میاب اور بہترین اسلامی تربیتی نظام کا ایک جزو ہے۔ (ترجمہ: سید حامد علی فی ظلال القرآن، تفسیر ۳۰ وال پارہ، ص ۳۷۸-۳۳۹)۔ (انتخاب و ترتیب: امجد عباسی)